

1500
136018

МІНІСТЭРСТВА АДУКАЦЫІ РЭСПУБЛІКІ БЕЛАРУСЬ

МАГІЛЁўСКІ ДЗЯРЖАўНЫ УНІВЕРСІТЭТ
імя А.А.КУЛЯШОВА

СЛОўНІК-ДАВЕДНІК
АСНОўНЫХ ЛІНГВАСТЫЛІСТЫЧНЫХ І
ТЭКСТАЛАГІЧНЫХ ТЭРМІНАў

Магілёў 1998

Нацыянальная
бібліятэка
Беларусі

Складальнік:

Абабурка М.В.

Слоўнік-даведнік асноўных лінгвастылістычных і тэксталагічных тэрмінаў. - Магілёў, 1998. 24 с.

Прызначаецца студэнтам філалагічнага факультэта, якія вывучаюць дысцыпліны "Стылістыка беларускай мовы", "Лінгвістычны аналіз тэксту", "Тэорыя літаратуры" і "Эстэтыка".

Рэкамендаваны да выдання кафедрай беларускай мовы на пасяджанні ад 23 кастрычніка 1997 г. (пратакол № 2).

Рэцэнзент дацэнт, к.ф.н., заг. кафедры бел. і рускай моў
Лаўшук А. С.

Рэдактар прафесар, к.ф.н., заг. кафедры беларускай
мовы Рагаўцоў В. І.

Падпісана ў друк 16.02.98. Заказ № 18
Тыраж 50 экз. Аб'ём 1,5 друк. арк.

Лабараторыя аператыўнай паліграфіі, МДУ імя А.А.Куляшова
212022, г. Магілёў, вул. Касманаўтаў, 1

АБАГУЛЬНЕННЕ МАСТАЦКАЕ --- адзін з найважнейшых сродкаў мастацкага адлюстравання рэчаіснасці, пры якім мастак, малючы канкрэтны аб'ект, імкнецца паказаць не толькі асаблівыя, але і агульныя прыкметы; мастацкае пазнанне рэчаіснасці, пры якім вобразы выступаюць як адзінства агульнага і асаблівага, тыповага і індывідуальнага зместу і формы. Гл. Вобраз мастацкі, Тыповае, Тыпізацыя і інш.

АБЗАЦ --- 1/ водступ управа ў пачатку радка; чырвоны радок; 2/ частка друкаванага ці рукапіснага тэксту ад аднаго чырвонага радка да другога, якая складаецца з аднаго ці некалькіх сказаў і характарызуецца адзінствам і адноснай закончанасцю зместу; 3/ састаўны кампанент тэксту, адпаведны адной мікратэме /гл./. Семантыка-стылістычная катэгорыя, не мае пэўнай граматычнай формы, з'яўляецца разнавіднасцю звышфразовага адзінства /гл./ У вусным маўленні А. выдзяляецца інтанацыйна, яго першыя сказы вымаўляюцца з большай сілай голасу, чым астатнія. Паміж абзацамі робіцца паўза большая, чым паміж сказамі ў самім А. У дыялогах і палілогах А. звычайна супадае з кожным асобным выказваннем /гл./.

АКАЗІЯНАЛІЗМЫ --- 1/ словы, утвораныя тым ці іншым аўтарам паводле прадуктыўных мадэляў; выкарыстоўваюцца выключна ва ўмовах пэўнага кантэксту /гл./: рачуля /Д.Бічэль-загнетава/, лосьна, язьна /Р.Барадулін/; 2/ тое, што Аўтарскія наватворы /гл./.

АКТУАЛЬНАЕ ЧЛЕНЕННЕ СКАЗА /ВЫКАЗВАННЯ/ --- сэнсавое члененне сказа /выказвання/ на аснове выражанага ў ім канкрэтнага зместу. Сказ /выказванне/ пры гэтым падзяляецца на 2 часткі: тэму - прадмет паведамлення і рэму - тое, што паведамляецца пра гэты прадмет. Тэмай можа быць як састаў дзейніка /калі ён папярэднічае выказніку/, так і частка саставу выказніка; рэмай - той ці іншы даданы член сказа з саставу выказніка. Актуальнае члененне сказа /выказвання/ грунтуецца на тым, што наша думка рухаецца ад вядомага да невядомага, новага; першае - лагічны суб'ект, тэма - звычайна выказваецца ў пачатку сказа /выказвання/; другое - лагічны прэдыкат, ядро - у канцы сказа /выказвання/. Сродкамі выражэння актуальнага членення сказа /выказвання/ з'яўляюцца парадак слоў, інтанацыя і пунктуацыя.

АНАЛІЗ --- разбор, расчлененне складанага моўнага цэлага /тэксту/ на састаўныя часткі.

АНАЛІЗ ЛІНГВІСТЫЧНЫ --- разбор моўных адзінак кожнага ўзроўню мовы, выяўленне і характарыстыка ў пэўнай паслядоўнасці іх адзін

і ўласцівасцей: аналіз /разбор/ фанетычны, лексічны, марфалагічны і г.д.

АНАЛІЗ ЛІНГВІСТЫЧНЫ МАСТАЦКАГА ТЭКСТУ — разнавіднасць моўнага аналізу, мэтай якога з'яўляецца выяўленне сістэмы моўных сродкаў у перадачы ідэйна-тэматычнага і ідэйна-эстэтычнага зместу літаратурна-мастацкага твора, а таксама выяўленне адбору моўна-выяўленчых сродкаў аўтарам дзеля найбольшага эфекту ўздзеяння на чытача, слухача, гледача. Вельмі цесна звязаны з стылістычным і тэксталагічным аналізам /гл./. Выкарыстоўвае некаторыя метады і прыёмы такіх дысцыплін, як Выразнае чытанне і Стылістыка мастацкай літаратуры /гл./ Методыка мовы і Методыка літаратуры.

АНАЛІЗ СТЫЛІСТЫЧНЫ МАСТАЦКАГА ТЭКСТУ — разнавіднасць моўнага разбору літаратурна-мастацкага твора паводле жанрава-стылістычнай прыналежнасці тэксту, мэтай устаноўкі аўтара /яго камунікатыўнай і эстэтычнай задач/, выкарыстання моўных і маўленчых сродкаў /танальнасць, эмацыянальнасць, экспрэсіўнасць, індывідуальна-стыльвыя рысы лексікі, фразеалогіі, сінтаксісу і інш./, спосабаў арганізацыі тэксту, ваяўнасці стылістычных памылак.

АНАЛІЗ ТЭКСТАЛАГІЧНЫ МАСТАЦКАГА ТЭКСТУ — крытычнае прачытанне тэксту твора паводле вывучэння яго крыніц /рукапісаў і друкаваных варыянтаў/, класіфікацыі і інтэрпрэтацыі перапрацовак тэксту /яго варыянтаў, редакцый і інш./, выяўлення яго асноўнага тэксту і працы пісьменніка з мэтай удасканалення як плана зместу, так і плана выражэння /гл./. Тэксталагічны аналіз у значнай ступені дапамагае літаратуразнаўчому і лінгвістычнаму /лінгваэстэтычнаму/ аналізу.

АНТРАПАЦЭНТРЫЧНАСЦЬ — адна з асноўных адрознівальных рыс /побач з мастацкай інфармацыяй, мастацкасцю/ літаратурна-мастацкага тэксту /твора/, у якім пазнанне і адлюстраванне свету накіраванае найперш на пазнанне і адлюстраванне чалавека. Таму ў пераважнай большасці літаратурна-мастацкіх твораў створана цэлая сістэма дзейных асоб /героў, персанажаў/. Сам пісьменнік з'яўляецца цэнтрам /цэнтральным суб'ектам/ мастацка-пазнавальнай дзейнасці. Чытач /слухач, глядач/ як завяршальнае звяно ўспрымае створаныя вобразы ў залежнасці ад уласных узаемаадносін з аб'ектыўнай рэчаіснасцю, узбагачаючы сваю духоўна-практычную дзейнасць. Такім чынам, катэгорыі „аўтар“ — „персанаж“ — „чытач“ з'яўляюцца сэнсавымі цэнтрамі антрапацэнтрычнай структуры літаратурна-мастацкага твора.

АПАВЯДАЛЬНАЯ МОВА — 1/ мова апавяданняў, аповесцяў, раманаў, казак і інш.; тое, што і праваічная мова ў дачыненні да мастацкай літаратуры; 2/ асноўны сродак лагічнага і паслядоўна арганізаванага паведамлення /маўлення/; тое, што і Маналог /гл./; 3/ паведамленне пра факты жыцця героя /апавядальніка, расказчыка/, пра тыя ці іншыя падзеі ў храналагічнай паслядоўнасці і ўнутранай сюжэтай сувязі, апісанне і разважанне апавядальніка. Гл. Апавядальная норма і Формы маўлення, Аўтарская мова і Мова дзейных асоб.

АПАВЯДАЛЬНАЯ НОРМА — 1/ у шырокім сэнсе — апавядальная мова; 2/ агульнапрынятыя тыпы і разнавіднасці эпічнага, драматычнага і пірычнага выкладу, асабліва такіх універсальных катэгорый, як „герой“ /„персанаж“/, „час“, „прастора“, „крыніца інфармацыі“, „вобраз аўтара“, „вобраз чытача“ і інш.; 3/ аснова нацыянальнай апавядальнай традыцыі. Даследуючы шляхі станаўлення беларускай паэмы і рамана, а таксама генезіс народнай і купалаўска-коласаўскай паэтыкі, вучоныя ўстанавілі, што беларуская апавядальная традыцыя — гэта беларускае гутарковае і народна-дыялектнае вобразнае маўленне, беларускі фальклор і вопыт рускай, польскай, украінскай і іншых развітых літаратур. Я.Купала і Я.Колас у сваёй творчасці прадэманстравалі сінтэз стылістычных планаў і пластоў, аўтарскай мовы і мовы герояў /персанажаў/, узаемадзеянне гутарковага маўлення з кніжным, змену розных эмоцый і стылістычнай афарбоўкі разам са зменай лексічнага значэння слова, камунікатыўнай функцыі таго ці іншага словазлучэння або нават сказа ці сцэльнага абзаца /звышфразавога адзінства/. У выніку атрымліваўся той глыбінны змест як кантэксту, так і ўсяго тэксту, створанага на новай літаратурнай мове, той рэалізм і тая народнасць, якіх патрабавала і патрабуе апавядальная норма. Далей беларускія савецкія пісьменнікі развілі і ўдасканалілі намаганні Я.Купалы і Я.Коласа /найперш М.Чарот, У.Дубоўка, А.Куляшоў, К.Чорны, К.Крапіва, І.Мележ, Я.Брыль і інш./.

АПАВЯДАЛЬНАЯ ПЕРСПЕКТЫВА — адлюстраванне аўтарскага выкладу, г.зн. таго спосабу расповеду, які выбіраецца аўтарам для выражэння ідэі /ідэй/ у ягоным творы. А.П. літаратурна-мастацкага твора прадугледжвае ўзаемадзеянне яго суб'ектна-маўленчай, кампазіцыйна-сюжэтай і прасторава-часавой арганізацыі, абумоўленае адпаведнай камунікатыўна-творчай стратэгіяй аўтара, г.зн. пісьменніка.

АРХІТЭКТОНІКА — агульная /знешняя/ будова літаратурна-мастацкага твора; структурная арганізацыя твора як адзінага мастацкага

цэлага. Залежыць ад ідэйна-тэматычных, жанрава-стылістычных законаў і індывідуальна-аўтарскіх памкненняў. Падзел твора на састаўныя часткі з'яўляецца не механічным, а глыбока творчым і прадыхтаваны зместам. А. цесна звязаная з Кампазіцыяй /гл./ — унутранай будовай твора.

Аўтарскія адступленні ад нормы — 1/ адступленні аўтараў мастацкіх тэкстаў ад агульнапрынятых нормаў паэзіі дзеля большага дасягнення змястоўнасці і мастацкасці; так званыя паэтычныя вольнасці; 2/ адхіленні ад агульнапрынятых норм літаратурнай мовы на ўсіх узроўнях для адлюстравання моўнай сітуацыі, моўнай характарыстыкі і так званага мясцовага каларыту /пераважна пры выкарыстанні дыялектызмаў, прафесіяналізмаў, індывідуальнага маўлення і інш./.

Аўтарскія лірычныя адступленні — разнавіднасць аўтарскай мовы /гл./, у якой выяўляюцца непасрэдныя адносіны аўтара да паказу, напрыклад, зачын аповесці Я. Коласа „У глыбі Палесся“, які звычайна называюць „На прастор, на шырокі прастор!“

Аўтарская мова — 1/ аўтарскае апавяданне, апісанне, разважанне ў літаратурна-мастацкім творы, што не адносіцца да мовы персанажаў; 2/ часткі твора /тэксту/, у якіх аўтар звяртаецца да чытача /слухача, гледача/ ад сябе. Гл. Маналог аўтарскі; 3/ тое, што Рэмаркі аўтарскія /гл./; 4/ тое, што і Вобраз аўтара /гл./, Вобраз апавядальніка /гл./, Вобраз лірычнага героя /гл./.

Аўтарскія наватворы — стылістычна абмежаваныя словы і выразы, створаныя пісьменнікам і мэтанакіравана ўведзеныя ў моўную фактуру літаратурна-мастацкага твора; ужываюцца з мэтай свежага і яскравага выражэння стылістычных эфектаў і мастацкіх дэталей, стварэння каламбураў /гл./; аказіяналізмы /гл./.

Афарбоўка /стылістычная/ тэксту — дадатковыя стылістычныя адценні, якія накладваюцца на асноўнае, прадметна-лагічнае значэнне слова, словазлучэння, сказа і выконваюць эмацыянальна-экспрэсіўную або ацэначную функцыю, прыдаючы выказванням характар урачыстасці, узвышанасці, фамільярнасці, грубаватасці і г.д.

Афарызм — выказванне, у якім у трапнай, лаканічнай і звычайна вобразнай форме выказана арыгінальная думка. Афарызмы часта ўласцівыя найперш прыказкам, прымаўкам, крылатым словам і выразам /гл./.

Вербальны тэкст — звязная мова, якая атрымліваецца як вынік вербальнага /слоўнага/ мыслення на вуснай ці пісьмовай мове.

Вершаваная мова — мерная, рытмічна арганізаваная мова, інтана-

цыйна /а на пісьме — і графічна/ падзеленая на супастаўляльныя паралельныя рады; супрацьлеглая праявічнай мове /гл./.

Энцыклапедычнае азначэнне В.М. — гэта асаблівы тып эмацыянальна афарбаванай, згушчанай мовы, у якой гранічна адчувальны кожны элемент /кампанент/, а найбольш значныя гукі і сугуччы, словы, паўзы, вобразы і мікравобразы /гл./ не толькі акцэнтуюцца, але і ставяцца ў цэнтр увагі. Калі проза ў кожнай фразе мае іншую, пераменную інтанацыю, то ў вершы, наадварот, — пастаянства аднароднай інтанацыйнай сістэмы, сіметрыя і перыядычнасць членення сінтаксічных адрэзкаў, пэўным чынам арганізаваная рытмамелодыка /гл./.

Вобраз мастацкі ў тэксце — форма пазнання і адлюстравання чалавека і прыроды, увогуле свету ў мастацкай літаратуры пры дапамозе слова, словазлучэння, сказа. В.М. выступае і як асноўнае звыно літаратурна-мастацкага твора /напрыклад, вобраз Сымона-музыкі ў Я. Коласа/, і як стварэнне мастацкага, вобразнага маўлення /гл./, мастацкасці ўвогуле /напрыклад, паэма Я. Коласа „Сымон-музыка“, вершаваная мова Я. Коласа, праявічная мова Я. Коласа, паэтыка Я. Коласа/. Як дыялектычна супярэчлівае, рухомое адзіноства формы і зместу В.М. адлюстроўвае не толькі агульны сэнс з'явы, але і непаўторную індывідуальнасць. Формы будовы В.М. самыя разнастайныя. Яны залежаць ад літаратурнага роду /гл./, сюжэту /гл./, жанру /гл./, мастацкага метаду /гл./, эстэтычнага ідэалу /гл./, мастацкага і індывідуальнага стылю /гл./.

Паводле „Энцыклапедыі літаратуры і мастацтва Беларусі“, мастацкае асэнсаванне свету фарміруе яго карціну, якая мае аб'ектна-суб'ектыўны характар, аднак В.М. — не толькі „вобразная ілюстрацыя“ жывых прататыпаў ці агульных ідэй, але і кампанент адносінаў паміж творцам мастацкіх каштоўнасцей і тым, хто іх успрымае. Першапачаткова вобраз узнікае ў свядомасці мастака. Пры яго стварэнні важнае значэнне набывае светасузіральная пазіцыя пісьменніка, якая з мастацкім вымыслам, густам мастацкім, інтуіцыяй выступае ў якасці кампанента мастацкай творчасці. В.М. знаходзіць пэўнае рэчывае афармленне ў розных відах мастацтва /слова ў мастацкай літаратуры, фарбы ў жывапісе, лініі ў графіцы і г.д./, раскрываецца ў ідэі мастацкай, якая дыктуе вырашэнне тэмы і сюжэта, кампазіцыю /гл./ твора мастацтва. Сваё поўнае завяршэнне В.М. набывае ў працэсе яго ўспрымання рэцыпіентамі мастацтва. В.Шклоўскі раіць адрозніваць, з аднаго боку, паэтычны вобраз, а з другога — праявічны, гаворачы: „Паэтычны вобраз ёсць адзін са сродкаў паэтычнай мовы. Праявічны

вобраз ёсць сродак аццягненасці: кавунок замест круглага абажура ці кавунок замест галавы ёсць толькі аццягненне ад прадмета адной з іх якасцяў і нічым не адрозніваецца ад азначэння галава = шару, кавун = шару. Гэта — мысленне, але гэта не мае нічога агульнага з назвай". /Гл.: Шкловский В. О теории прозы. М., 1983. С. 12/.
Гл. Вобразнае маўленне /выказванне/, Выразнае маўленне.

ВОБРАЗ АПАВЯДАЛЬНІКА — разнавіднасць аўтарскага выкладу; вобраз асобы, ад якой вядзецца расповед /апавяданне, апісанне, разважанне/; выяўленне спецыфічных адносін пісьменніка да тэксту твора. Пры наяўнасці апавядальнай перспектывы /гл./ можна адрозніваць тры тыпы В.А.: 1/ апавядальнік збліжаецца з вобразам аўтара /гл./ і вядзе расповед ад імя 3-й асобы; 2/ апавядальнік як дзейная асоба, удзельнік падзей і каментатар усяго; 3/ апавядальнік вядзе свой расповед ад імя 1-й асобы і нібы спавядаецца перад чытачом /слухачом, гледачом/. Сустрэкаюцца творы з некалькімі апавядальнікамі /напрыклад, у В.Казько/. Нельга атаясамліваць В.А. з вобразам аўтара /гл./, вобразам лірычнага героя /гл./, дзейнымі асобамі /гл./ у літаратурна-мастацкім тэксце /гл./. У сучаснай мастацкай літаратуры могуць супадаць галасы аўтара, апавядальніка і дзейных асоб /героў/.

ВОБРАЗ АЎТАРА — самая агульная катэгорыя літаратурна-мастацкага твора, якая пічыцца індыўідуальнай слоўна-маўленчай структурай, што пранізвае ўвесь лад твора. „Вобраз аўтара — гэта цэнтр, фокус, у якім скрыжоўваюцца, аб'ядноўваюцца, сінтэзуюцца ўсе стылістычныя прыёмы слоўнага мастацтва" /Виноградов В.В. О теории художественной речи. М., 1971. С. 151/. В.А. прысутнічае /адкрыта ці завуаліравана/ у кожным творы незалежна ад спосабу выкладу /ад „Я", да „Ён", „Яна", „Яно" ці „Яны", ад „Ты" і г.д./. Нельга атаясамліваць канкрэтную асобу аўтара, вобраз аўтара, вобраз апавядальніка /гл./ і вобраз лірычнага героя /гл./.

ВОБРАЗ ЛІРЫчнага ГЕРОЯ — вобраз асобы, якой належыць перажыванне, выяўленае ў лірычным творы. В.Л.Г. узнікае ў чытача ў выніку знаёмства з лірычнай творчасцю таго ці іншага паэта. В.П.Рагойша адзначае: „В.Л.Г. нельга прасталінейна атаясамліваць з асобай паэта, яго перажываннямі — з пачуццямі і думкамі аўтара. Суадносіны паміж імі — гэта, кажучы некалькі спрошчана, суадносіны прататыпа і героя ў эпічным творы, які ўзнікае, як і В.Л.Г., у выніку адбору пэўнага жыццёвага матэрыялу, аўтарскага мастацкага домыслу, тыпізацыі /гл./". /Рагойша В.П. Паэтычны слоўнік. Мн., 1979. С. 17/.

ВОБРАЗ-МАЛЮНАК — гл. Партрэт, Пейзаж.

ВОБРАЗ-СІМВАЛ — гл. Сімвал.

ВОБРАЗ СЛОЎНЫ — гл. Тропы.

ВОБРАЗ-ТЫП — гл. Тыпізацыя, Тыповае.

ВОБРАЗ-ХАРАКТАР — гл. Тыпізацыя, Тыповае.

ВОБРАЗ ЧЫТАЧА — вобраз таго, хто прымае мастацкае слова; рэцыпіент. В.Ч. — вобраз дзейнай асобы, выразніка аўтарскай задумкі. Арыентацыя на В.Ч. часцей за ўсё бывае ў зачынах /гл./, звяротах, пралогах, эпілогах і інш.

ВОБРАЗНАЕ МАЎЛЕННЕ — выказванне ці тэкст, што ўтрымлівае ў сабе вобраз /мастацкі, эстэтычны і інш./; фігуральнае маўленне, насычанае вобразамі, заснаванымі на вобразна-метафарычнай і вобразна-характарыстычнай функцыях мовы.

ВЫКАЗВАННЕ — адзінка паведамлення, што мае сэнсавую суцэльнасць, або змест.

ВЫКАЗВАННЕ ВОБРАЗНАЕ /ФІГУРАЛЬНАЕ/ — адзінка паведамлення, што мае вобразны змест; выказванне, якое надае маўленню эмацыянальна-экспрэсіўныя якасці.

ВЫРАЗНАЕ МАЎЛЕННЕ — уласцівасць маўлення /яго вобразнасць, экспрэсія/ падтрымліваць увагу і цікавасць у чытача, слухача, гледача.

ВЫРАЗНАЕ ЧЫТАННЕ — 1/ навучальная дысцыпліна, якая вучыць правільна і артыстычна чытаць мастацкія творы; 2/ мастацкае чытанне ва ўмовах агульнаадукацыйнай школы; 3/ самастойны від выканальніцкага мастацтва.

ГАВАРКІЯ СЛОВЫ — характарыстычныя словы, словы-вобразы, у якіх назвы „самі гавораць за сябе": знічка /таму што знікае/, басаногое маленства ці дзяцінства /таму што: 1/ у маленстве /дзяцінстве/ часцей за ўсё ходзяць басанож; 2/ беднасць; „эканомія" абутку і г.д.

ГЕРМЕНЕЎТКА — вучэнне пра тлумачэнне тэкстаў, пераважна старажытных, першапачатковы сэнс якіх незразумелы; вытлумачэнне тэкстаў.

ДЗЕЙНАЯ АСОБА — літаратурны герой, персанаж /гл./, вобраз-характар, вобраз-тып /гл./, праз якія пісьменнік выяўляе сваё разуменне чалавека, суадносячы яго асобу з гісторыяй і практыкай грамадства.

ДЫЯЛОГ, або ДЫЯЛАГІЧНАЕ МАЎЛЕННЕ, — форма маўлення /звычайна размова, гутарка/, уласцівая дзвюм ці некалькім дзейным асобам /героям, персанажам/. Выказванні ў дыялогах называюцца рэплікамі /гл./. Мастацкія дыялогі хутчэй за ўсё з'яўляюцца стылізацыяй пад вусна-гутарковае маўленне і своеасаблівым прыдаткам да аўтарскай мовы /гл./ як

бы не працягам, асабліва ў празаічных творах, але з удзелам дзей-
ных асоб. Таму ў літаратурна-мастацкіх творах пры дыялогах шырока
выкарыстоўваюцца аўтарскія рэмаркі /гл./. Сучасныя лінгвісты і лі-
таратурназнаўцы разглядаюць дыялогі інфармацыйныя, сюжэтныя, дына-
мічныя і інш.

ЖАНР — 1/ разнавіднасць маўлення, якая вызначаецца данымі ўмо-
вамі сітуацыі і метаў ужывання; 2/ гістарычна выпрацаванае падраз-
дзяленне ўнутры ўсіх відаў мастацтва; 3/ форма літаратурна-мастац-
кага твора, якая склалася гістарычна на аснове ўвасаблення пэўнага
зместу, аднак у выніку сваёй адноснай самастойнасці ў працэсе літа-
ратурнага развіцця можа „адчувацца“ ад яго і выражаць новы змест.
Кожны з літаратурных родаў /гл./ мае свае жанры. Так, эпічнымі Ж.
з'яўляюцца раман, аповесць, аповяданне, навіла; лірычнымі — песня,
гімн, дыфірамб і інш.; драматычнымі — камедыя, трагедыя, драма.
Кожны Ж. мае свае жанравыя асаблівасці /разнавіднасці/, характар
якіх залежыць ад канкрэтнага зместу твора. Так, эпіграма можа быць
літаратурна-мастацкай, палітычнай, сацыяльна-бытавой, песня — ін-
тымна-лірычнай, гістарычнай, патрыятычнай і г.д. Паколькі паміж ров-
нымі літаратурнымі родамі няма рэзкай мяжы, то ўзаемадзеянне і
ўзаемапрапінненне іх прывяло да з'яўлення новых жанраў мастацкай літа-
ратуры: піра-эпічных /баллада, паэма, верш у прозе/ і піра-драматыч-
ных /байка, драматычная паэма/. На аснове ўзаемадзеяння жанраў і
жанравых разнавіднасцей узніклі фарс-вадэвіль, трагікамедыя, саты-
рычная элегія, сатырычны раман і г.д. Кожны перыяд літаратурна-
мастацкага развіцця карыстаецца пэўнымі Ж. і жанравымі разнавід-
насцямі. Складанасці ў падзеле літаратурна-мастацкіх твораў на жан-
ры і іх разнавіднасці тлумачацца вялікай разнастайнасцю спосабаў і
прыёмаў пісьменніцкага ўвасаблення жыцця, разнастайнасцю пісьменніц-
кіх талентаў, спосабаў выкладу і манер, індывідуальных стыляў /гл./
і г.д.

ЗАЧЫН — 1/ устойлівая слоўная формула ў пачатку твораў вуснай
народнай творчасці; 2/ тое ж самае і ў фалькларызаваным літаратур-
на-мастацкім творы; 3/ экспазіцыя.

ЗВЯЗКАВАЕ АДЗІНСТВА — 1/ тое ж, што і Празаічная страфа /гл./;
2/ некалькі сказаў ці абзацаў /гл./, якія аб'ядноўваюцца граматычна,
тэматычна і інтанацыйна, утвараючы складанае сінтаксічнае цэлае ў
звязным маўленні /тэкст/.

ЗНІЖЭНАЕ МАЎЛЕННЕ — маўленне ва ўласным сэнсе, г.зн. увасобленае

ў гуках, якое мае гукавое выражэнне. Параўн.: Унутранае маўленне,
або ўнутраны маналог /гл./.

ІДЭАЛ ЭСТЭТЫЧНЫ — мастацка-вобразнае ўяўленне пісьменніка пра
прыгожае ў жыцці. І.Э. вызначаецца грамадскімі поглядамі мастака;
чым больш яны прагрэсіўныя, тым вышэйшы І.Э. І.Э. вызначае ўсю сіс-
тэму вобразаў, выяўляецца як у станоўчым, так і ў крытыцы ці паказе
адмоўнага.

ІДЭЙНЫ ЗМЕСТ — выражэнне ў літаратурна-мастацкім творы абагуль-
нена-эмацыянальнай думкі пісьменніка наконт таго, што ён адлюстроў-
вае /падзеі, з'явы, чалавечыя характары, замалёўкі прыроды і інш./,
а таксама суадносіны адлюстраванага з пісьменніцкімі ідэаламі /эстэ-
тычнымі, палітычнымі, грамадскімі і інш./. І.З. часта называюць
ідэйна-тэматычным з-за адзінства /ўзаемадзеяння/ тэмы і ідэі твора.
Змест твора абумоўлівае сабою і выбар пісьменнікам жыццёвых карцін,
характараў дзейных асоб, кампазіцыі твора і яго мовы, г.зн. форму
літаратурнага твора. Дзякуючы форме твора змест праяўляецца ва ўсёй
яго пэўнасці і шматграннасці.

ІНДЫВІДУАЛЬНАСЦЬ ТВОРЧАЯ — таленавіты аўтар, творчасць якога
арыгінальная і вызначаецца індывідуальна-стылявымі асаблівасцямі,
што ўносяць уклад у развіццё нацыянальнай культуры.

ІНДЫВІДУАЛЬНЫ ВЫКЛАД /ПЮЧЫРК/ — тое, што і Стыль індывідуальны
/гл./.

ІНТЭРПРЭТАЦЫЯ ТЭКСТУ — 1/ спосаб вывучэння твораў, растлумачэн-
не зместу, стылю, прычынаў мастацкай структуры тэксту; 2/ тое, што
і лінгваэстэтычны аналіз тэксту /гл./; 3/ навучальная дысцыпліна
/пераважна на аддзяленнях замежных моў і літаратур/, якая вывучае
тэорыю і практыку інтэрпрэтацыі як арыгінальных літаратурна-мастац-
кіх твораў, так і перакладных. Узнікла як разнавіднасць герменеўты-
кі і тэксталогіі /гл./.

ІНТЭР'ТЭКСТУАЛЬНАСЦЬ — 1/ адно з адрэлінаванняў тэорыі тэксту
/гл./; 2/ больш шырокае разуменне тэорыі цытатанасці; 3/ уключэнне
аднаго тэксту ў іншы, нават зусім не звязаны з даным ні мовай, ні
часам, ні эпохай /„тэкст у тэксце“/.

КАЛАМБУР — 1/ фігура маўлення, якая заключаецца ў выкарыстанні
мнагазначнасці і аманіміі слоў, а таксама гукавога падабенства ў
словах, словазлучэннях, сказах дзеля дасягнення камічнага эфекту;
гульня слоў; 2/ верш, пабудаваны на так званай каламбурнай рыфме.

КАМЕНЦІРАВАННЕ /ЛІНГВІСТЫЧНАЕ/ ТЭКСТУ — 1/ лінгвістычнае вытлу-
мачэнне неразумелых ці маларазумелых мясцін таго ці іншага тэксту,

пераважна літаратурна-мастацкага; 2/ тое, што і Лінгвістычны аналіз тэксту, Інтэрпрэтацыя тэксту і Лінгваэстэтычны аналіз тэксту /гл./.

КАМПАЗИЦЫЯ — будова літаратурна-мастацкага твора, абумоўленая яго месцам, характарам, прызначэннем; важны элемент структуры мастацкага вобраза з мэтай яго найлепшага ўспрыняцця; уся знешняя /гл. Архітэктоніка/ і ўнутраная структура мастацкага твора, размяшчэнне і спалучэнне асобных частак, састаўных элементаў сюжэта /экспазіцыя, завязка, развіццё дзеяння, кульмінацыя, развязка, эпілог/, вобразаў-характараў, сцэн, эпизодаў, карцін, дыялогаў і маналогаў, падзел на часткі, раздзелы, строфы і г.д. К. вызначаецца задумай твора, адносінамі пісьменніка да таго, што ён адлюстроўвае, увогуле — ідэйным месцам твора /гл./ К. залежыць і ад жанру твора /гл./.

КАНТЭКСТ — 1/ сэнсавы закончаны ўрывак пісьмовага тэксту /гл./, які дае магчымасць вызіць значэнне асобнага слова ці фразы, выкарыстаных у ім; 2/ лінгвістычнае акружэнне паўнай моўнай адзінкі, умовы, асаблівасці яе ўжывання ў даным акружэнні; 3/ фрагмент тэксту. Адрозніваюць мікракантэкст — мінімальны кантэкст і макракантэкст — максімальны кантэкст. Параўн.: Мікратэкст і Макратэкст /гл./.

КАНЦЮКА — заключная частка літаратурна-мастацкага твора ці яго структурна-кампазіцыйнай адзінкі /раздзела, абзаца, строфы, паэтычнага радка/. Разнавіднасцямі К. з'яўляюцца Пуант, Рафрэн, Эпілог /гл./.

КОМПЛЕКСНЫ АНАЛІЗ /МАСТАЦКАГА/ ТЭКСТУ — шматаспектны /лінгвістычны, стылістычны, лінгваэстэтычны і тэксталагічны/ аналіз літаратурна-мастацкага твора. Гэта поўны змястоўны лінгвістычны аналіз тэксту, які мае на мэце выясненне форм узаемадзеяння ўсіх моўных узроўняў тэксту ў іх суадносінах з ідэйным /ідэйна-тэматычным/ месцам твора.

КРЫЛАТЫЯ СЛОВЫ І ВЫРАЗЫ — вобразныя словы, словазлучэнні і выказванні вядомых людзей /пісьменнікаў, палітыкаў, вучоных і інш./; у шырокім сэнсе тое, што і афарызм /гл./.

ЛІНГВАСТЫЛІСТЫКА — 1/ навука пра стылі мовы, віды і тыпы маўлення, якія вызначаюцца ўмовамі, сітуацыяй, мэтай зносін і адрозніваюцца адпаведнымі сродкамі або насычанасцю імі; 2/ стылістыка мовы і стылістыка маўлення ў сукупнасці. Гл. Стылістыка.

ЛІНГВІСТЫКА ТЭКСТУ — 1/ у сярэдзіне XX ст. навука пра тэкст /гл./ з боку яго звязнасці і зразумеласці, правілаў выбару актуалізацыі

пры пераходзе ад мовы да маўлення; 2/ на сучасным этапе — напрамак лінгвістычных даследаванняў, аб'ектам якіх з'яўляюцца правілы пабудовы звязнага тэксту і яго сэнсавыя катэгорыі, што выражаюцца паводле гэтых правілаў; 3/ тое, што і Тэорыя тэксту /гл./, Прагматыка /гл./.

ЛІНГВІСТЫЧНАЯ ПАЭТЫКА — 1/ лінгвістычны падыход да вывучэння паэтычнай мовы; 2/ лінгвістычнае разуменне літаратурна-мастацкага тэксту, мовы мастацкай літаратуры і мастацкасці ўвогуле /гл. адпаведныя артыкулы/.

ЛІНГВАЭСТЭТЫЧНЫ АНАЛІЗ ТЭКСТУ — 1/ моўны аналіз тэксту з улікам эстэтычнай функцыі мовы /маўлення/; 2/ аналіз літаратурна-мастацкага тэксту паводле схемы: а/ агульная характарыстыка; б/ лінгвістычная характарыстыка; в/ эстэтычная характарыстыка.

ЛІНГВІСТЫЧНЫ /СТЫЛІСТЫЧНЫ/ ЭКСПЕРЫМЕНТ — 1/ адзін з асноўных метадаў лінгвістычнага /стылістычнага/ аналізу тэксту /гл./; 2/ пошук магчымасцей замены адной моўнай адзінкі на іншую /варыянтную/ у рамках асобнага тэксту /гл./, калі ставіцца мэта выявіць сэнсавую, стылістычную, эмацыянальную і эстэтычную нагрузку таго моўнага сродку, які прыцягнуў увагу чатача або даследчыка.

ЛІТАРАТУРНА-МАСТАЦКІ ТЭКСТ — 1/ арыгінальны твор мастацкай літаратуры, напісаны на літаратурнай мове, які мае сэнсавую і эстэтычную цэласнасць, а таксама інтанацыйную завершанасць; 2/ фрагмент /гл./ літаратурна-мастацкага твора, які з'яўляецца звязным выказваннем і завершаным сэнсавым-тэматычным, логіка-граматычным і інтанацыйным цэлым; 3/ разнавіднасць аўтарскай мовы /гл./.

МАКРАТЭКСТ — 1/ тэкст вялікага памеру; 2/ суцэльны тэкст разам з усімі яго варыянтамі.

МАКРАТЭМА — тэма, цесна звязаная з ідэйным месцам /гл./.

МАНАЛОГ — разгорнутае, працяглае, тэматычна адзінае выказванне аўтара ці дзейнай асобы, звернутае да іншых асоб /чытача, слухача, гледача таксама/ або да самога сябе.

МАНАЛОГ АПАВЯДАЛЬНЫ — маналог, які што-небудзь паведамляе; лагічнае і паслядоўна арганізаванае паведамленне.

МАНАЛОГ АЎТАРСКІ — тое, што і Аўтарская мова, Вобраз аўтара /гл./.

МАНАЛОГ ДРАМАТЫЧНЫ — разнавіднасць маналога /гл./, у якім мова слоўная служыць дзея суправаджэння іншай інфармацыі, г.зн. своеасаблівага тлумачэння мімікі, жэстаў, пластычных рухаў і інш.

МАНАЛОГ ПІРЫЧНЫ — маналог, які служыць дзея выражэння разнастайных пачуццяў і перажыванняў.

МАНАЛОГ УНУТРАНЫ — стылістычны прыём літаратурна-мастацкага адлюстравання рэчаіснасці праз унутранае маўленне дзейнай асобы.

МАСТАЦКАСЦЬ — асноўнае патрабаванне літаратурна-мастацкага тэксту /гл./. М. заключаецца ў тым, што рэчаіснасць пры дапамозе мастацкага слова /вобраза/ паказваецца ў агульных, тыповых і асаблівых, індывідуальных рысах, у выніку чаго адлюстраванне атрымлівае надзвычай яркую, жывую і праўдападобную ці праўдзівую выразнасць.

МАСТАЦКІ ТЭКСТ — гл. Літаратурна-мастацкі тэкст.

МАЎЛЕННЕ МАНАЛАГІЧНАЕ — тып маўленчай дзейнасці чалавека /асобы/, разлічанай на апасродкаванае ўспрыманне традыцыйных функцыянальна-сэнсавых разнавіднасцей мастацкага маўлення — апавядання, апісання і разважання /гл. Формы маўлення/.

МЕЛОДЫКА — 1/ інтанацыя; 2/ вучэнне пра мелодыю.

МЕТРЫКА — раздзел вершазнаўства, які вывучае сукупнасць правіл вершаскладання ў той ці іншай мастацкай літаратуры.

МЕТАД МАСТАЦКІ — 1/ творчы метад, або гістарычна абумоўлены спосаб адлюстравання рэчаіснасці ў мастацтве і тып мастацкага мыслення, сукупнасць прынцыпаў мастацкага адбору, ідэйна-эстэтычнай ацэнкі і абагульнення жыццёвых з'яў з пазіцыі грамадскіх і чалавечых ідэалаў; 2/ сукупнасць агульных ідэйна-мастацкіх прынцыпаў, якімі кіруецца пісьменнік у сваёй творчай практыцы пры адборы жыццёвых з'яў, іх асэнсаванні і ацэнцы з пазіцыі пэўнага эстэтычнага ідэалу /гл./, а таксама адпаведных спосабаў адлюстравання рэчаіснасці і ўвасаблення яе ў мастацкіх вобразах.

МІКРАТЭКСТ — 1/ тэкст невялікага памеру, напрыклад, аднарадкоўе; 2/ звычайны просты развіткі сказ.

МІКРАТЭМА — тема, або падтэма, не ўсяго твора, а толькі пэўнай яго часткі, нават самай мінімальнай: абзаца /гл./ ці складанага сінтаксічнага цэлага /гл./.

МОВА ДЗЕЙНЫХ АСОБ — 1/ мова герояў, персанажаў /гл./ у адрозненне ад аўтарскай мовы /гл./ у літаратурна-мастацкім творы /гл./; 2/ тое, што і Рэплікі /гл./.

МОВА МАСТАЦКАЙ ЛІТАРАТУРЫ — 1/ тое, што і Стыль мастацкі /гл./; 2/ разнавіднасць літаратурнай мовы, пры дапамозе якой не абслугоўваецца, а адлюстроўваецца ў літаратурна-мастацкіх тэкстах /гл./ усе

сферы грамадскай дзейнасці людзей, самі людзі, жывая і нежывая прырода і інш.

М.М.Л. выступае ў дзвюх разнавіднасцях: вершаванай і пражайчанай. На вершаванай мове /гл./ часцей за ўсё складаюцца лірычныя і ліпа-эпічныя творы, на пражайчанай мове /гл./ — розныя жанры мастацкай прозы і драматургіі.

Патрэбна адрозніваць, а не атаясамліваць мову сучаснай беларускай мастацкай літаратуры і сучасную беларускую літаратурную мову.

МОУНА-ВЫЯЎЛЕНЧЫЯ СРОДКІ ТЭКСТУ — сродкі, што надаюць выказванню вобразнасць і выразнасць /гл. Вобразнае маўленне/, выконваюць функцыю маляўнічага адлюстравання рэчаіснасці і асацыятыўна звязаныя з нашымі зрокавымі, слыхавымі і іншымі адчуваннямі; тропы /гл./ і фігуры /гл./ маўлення. М.-В.С.Т. могуць быць як нарматыўныя /агульнаўжывальныя/, так і ненарматыўныя /аказіянальныя/.

ПАДТЭКСТ — 1/ унутраны, прыхаваны сэнс якога-небудзь тэксту ці выказвання; 2/ мастацкі прыём адлюстравання думкі, пачуцця, якія не выказаныя непасрэдна, а падразумываюцца, угадваюцца ў мастацкіх дэталях, рэпліках персанажаў /гл./, у апісаннях прыроды, абстаноўкі і г.д.

ПАЛЛОГ — 1/ форма і жанр гутарковага маўлення, што зводзіцца да размовы некалькіх асоб; 2/ адлюстраваная ў літаратурна-мастацкім творы размова трох і больш дзейных асоб /героў, персанажаў/.

ПАРТРЭТ — апісанне ў літаратурна-мастацкім творы знешняга выгляду дзейнай асобы /героя, персанажа/, рыс твару, фігуры, адзення, манеры паводзіць сябе. У П. выяўляецца індывідуальнасць дзейнай асобы /героя, персанажа/, яго сацыяльная і нацыянальная прыналежнасць, духоўны свет, псіхалогія і г.д. П. можа быць дынамічны, псіхалагічны і цёласны або дэталізаваны.

ПАРТРЭТ ЛІТАРАТУРНЫ — літаратурная біяграфія; біяграфічны нарыс пра пісьменніка, мастака, культурнага ці грамадскага дзеяча.

ПАЎЗРОЎНЕВЫ АНАЛІЗ ТЭКСТУ — гл. Расчленены аналіз тэксту.

ПАЭТАПНЫ АНАЛІЗ ТЭКСТУ — гл. Поўны і Расчленены аналіз тэксту.

ПАЭТЫКА — 1/ навука, якая вывучае структуру, характэрныя асаблівасці і змястоўнасць літаратурна-мастацкай формы. Падзяляецца на апісальную /аўтаразнаўчую/, агульную і гістарычную П. Агульная П. разглядае ўсе магчымыя спосабы і прыёмы, а таксама сродкі ўвасаблення аўтарскай задумы, іх адпаведнасць літаратурным родам, відам

і жанрам /гл./. Апісальная П. даследуе эстэтычныя кампаненты твораў асобнага пісьменніка, літаратурнага напрамку ці цэлага перыяду.

Гістарычная П. разглядае паходжанне і развіццё розных мастацкіх кампанентаў /эпітэт, метафара, метрыка верша і інш./ і катэгорый у залежнасці ад сацыяльных і чыста літаратурных умоў; 2/ сістэма мастацкіх прыёмаў таго ці іншага пісьменніка або асобнага літаратурна-мастацкага твора /гл./.

ПАЭТЫКА ФАРМАЛЬНАЯ — 1/ структурная П.; 2/ лінгвістычная П.

ПАЭТЫЧНАЯ МОВА — 1/ мова, уласцівая паэзіі; 2/ вобразнае, мастацкае маўленне; 3/ у шырокім сэнсе мова мастацкай літаратуры /гл./, слоўнае мастацтва; мова, заснаваная на эстэтычнай функцыі яе, на яе выяўленчых сродках, на яе эстэтычных марчымасцях і здольнасцях.

ПЕЙЗАЖ — 1/ сродак мастацкай выразнасці; 2/ карціны прыроды, вобразы-малюнкi ў літаратурна-мастацкім творы /тэксте/. Ідэйна-мастацкія функцыі П. самыя разнастайныя: выконвае ролю апісання месца дзеяння, абстаноўкі, можа выяўляць думкі, настроі, пачуцці, перажыванні аўтара або дзейных асоб /герояў, персанажаў/ і інш.

ПЕРСАНАЖ — 1/ дзейная асоба /гл./, літаратурны герой рамана, аповесці, драмы, апаўдання і інш.; 2/ другарадны, адмоўны герой ці вобраз у такіх жанрах, як байка.

ПЕРЫЯД — шырока развіты часцей за ўсё складаны сказ, які характарызуецца паводле зместу пачатковай і заканчэння выказанай думкі, адвiнствам тэмы, а паводле інтанацыі распадаецца на дзве супрацьпастаўленыя часткі: першую — павышаную і другую — паніжаную.

ПЛАН ВЫРАЖЭННІ — 1/ моўная арганізацыя тэксту; 2/ успрыняццё выказвання /тэксту/ на аснове граматычных аднак моўных сродкаў, якія ўваходзяць у склад гэтага выказвання /тэксту/, г.зн. успрыняццё элемента моўнага знака /коца/.

ПЛАН ЗМЕСТУ — 1/ ідэйна-тэматычны, інфармацыйна-эстэтычны бок тэксту; 2/ успрыняццё выказвання /тэксту/ на аснове семантыкі моўных сродкаў, што ўтвараюць гэта выказванне /тэкст/, г.зн. успрыняццё ўнутранага элемента моўнага знака /коца/.

ПОЎНЫ АНАЛІЗ ТЭКСТУ — аналіз літаратурна-мастацкага тэксту як узаемадзеяння ўсіх моўных узроўняў тэксту з ідэйна-тэматычным зместам яго. Гл. Лінгваэстэтычны аналіз тэксту.

ПРАГМАТЫКА — 1/ раздзел семіётыкі, які вывучае адносіны да знакаў тых, хто гаворыць /гаворачых/; 2/ навука, што вывучае функцыянаванне моўных знакаў у маўленні. Лінгвістычная П. займаецца вывучэннем

пытанняў, звязаных з гаворачым суб'ектам, адрасатам, іх узаемадзеяннем у камунікацыі, сітуацыяй моўных зносін.

ПРАЗАІЧНАЯ МОВА — 1/ не вершаваная мова /гл./; 2/ мова мастацкіх пражаных і ў большасці выпадкаў драматургічных твораў; 3/ адна з форм маўлення /гл./.

П.М. вельмі блізкая да штодзённа-бытавой мовы, мовы навукі, прэсы і інш. Слова ў П.М., выступаючы сродкам адлюстравання і ўзнаўлення рэальных аб'ектаў, дзеянняў, з'яў, перажыванняў герояў, мае канкретызаваны сэнс, пастычную дакладнасць. Кожная дзейная асоба /герой, персанаж/ пражаннага твора надзяляецца індывідуалізаванай мовай. Узаемадзеянне голасу пісьменніка і галасоў герояў адкрывае перад П.М. шырокія марчымасці шматграннага, поліфанічнага маўлення. Некалькі інакш выглядае мова драматургічных твораў. У іх няма шырокіх апісанняў, замалёвак, карцін, як у раманах, аповесцях, апаўданнях. Мова драматычных твораў — амаль жывая гаворка паміж людзьмі, і таму шматлікія даследчыкі лічаць яе вусна-гутарковым маўленнем, гутарковым /размоўным/ стылем /гл./. Аднак гэта бліжэй за ўсё стылізацыя /гл./ вусна-гутарковага маўлення, а не само яно.

ПРАЖАНАЯ СТРАФА — сінтаксічна-стылістычная адзінка, што складаецца з групы ўзаемазвязаных закончаных сказаў; складанае сінтаксічнае цэлае /гл./.

ПРАТАТЫП — канкретная, рэальная асоба, якая паслужыла асновай для стварэння вобраза дзейнай асобы, вобраза-характара, вобраза-тыпа /гл./.

ПСІХАЛАГІЧНЫ АНАЛІЗ — раскрыццё псіхалогіі чалавека ў літаратурна-мастацкім творы /гл./. П.А. характэрны для мастацкай літаратуры ва ўсё перыяды яе развіцця, бо аб'ект яе пазнання — духоўны свет чалавека. Асабліва паслядоўна праяўляецца ў рэалістычнай літаратуры, дзе чалавек паказваецца глыбока і шматбакова, у разнастайных сувязях з асяроддзем і абставінамі, трактуецца як мастацкі характар, тып.

ПУАНТ — нечаканая канцоўка літаратурна-мастацкага твора /гл./, у якой у афарыстычнай форме можа выяўляцца ідэя ці ідэіны змест /гл./ твора. Уласцівы пераважна байкам, жартам, анекдотам, эпіграмам і інш.

РАСЧЛЕНЕННІ /ПАЎЗРОЎНЕННІ/ АНАЛІЗ ТЭКСТУ — звычайна папярэдні этап у падрыхтоўцы да суцэльнага аналізу лінгвістычнага /стылістычнага/ /гл./, які, як правіла, праводзіцца паслядоўна, ад першага да апошняга слова /радка, абзаца/ тэксту ці знака прыпынку.

РОД МАСТАЦКАЙ ЛІТАРАТУРЫ — сукупнасць адзнак, паводле якіх вылу-

чаюцца літаратурна-мастацкія творы /гл./. Асноўнымі Р.М.Л. з'яўляюцца эпас, пірыка і драма. Яны самі па сабе не існуюць, а выяўляюцца ў розных відах і жанрах /гл./ літаратурна-мастацкіх твораў.

Р.М.Л. у сваіх жанрах, канкрэтных творах, як правіла, узаемадзеючы, узаемапранікаюць. У эпічных творах можа ў значнай ступені праяўляцца пірычны або драматычны спосаб адлюстравання рэчаіснасці ці наадварот. Такое ўзаемапраанікненне бывае настолькі значнае, што ў апошнія дзесяцігоддзі нават выдзяляюцца "змешаныя" Р.М.Л. — піра-эпічны і піра-драматычны. Гл. Жанр.

РЫТМАМЕТОДЫКА — 1/ члененне маўлення ў адпаведнасці з пэўнымі інтанацыйнымі і рытмічнымі мадэлямі; 2/ адзін з састаўных элементаў інтанацыі, павышэнне і паніжэнне голасу пры маўленні; мелодыка; 3/ тое, што адначасова адносіцца і да рытмікі /гл./, і да мелодыкі /гл./.

РЫТМІКА — 1/ раздзел фанетыкі, які вывучае агульныя заканамернасці рытмічнай пабудовы маўлення; 2/ раздзел вершазнаўства, які вывучае рытмічную пабудову нацыянальнага верша ў яго гістарычным развіцці; 3/ рытмічны склад асобнага верша, цыкла ці вершаванага зборніка, усёй творчасці таго ці іншага паэта.

РЫТОРЫКА — 1/ навука пра выразнасць маўлення; тэорыя прамойніцкага мастацтва і майстэрства; 2/ напышлівае, але малазмястоўнае маўленне.

РЭМАРКІ — 1/ заўвагі аўтара тэксту, якія ўдакладняюць ці дапаўняюць пэўныя дэталі; 2/ тлумачэнні драматурга для чытача, пастаноўчыка і акцёра ў тэксце п'есы; 3/ аўтарская мова /гл./ у драматургічным творы.

РЭПЛІКІ — 1/ асобныя выказванні ў дыялогах і палілогах /гл./; 2/ словы, з якімі адна дзейная асоба п'есы звяртаецца да другой. Варта адрозніваць Р.-сігналы /з іх пачынаецца дыялагічнае маўленне, яны вызначаюць тэму гутаркі і мэту гутаркі/ і Р.-рэакцыі /яны адказваю, бо раскрываюць тэму і мэту ў форме адказу на пастаўленае пытанне ў папярэдняй рэпліцы/.

РЭФРЭН — 1/ слова, радок ці строфа, якія паўтараюцца праз пэўную колькасць радкоў у вершы; 2/ канцоўка строфы ці верша, што была выказаная раней.

СІМВАЛ — 1/ адзін з тропаў /гл./, які абазначае ўмоўную з'яву праз вобраз, што нечым нагадвае гэту з'яву; 2/ адзін з відаў інша-сказання, прыём мастацкага паказу; 3/ катэгорыя мастацкай свядомасці, якая адлюстроўвае шматграннасць максімальна абагульненых вобра-

заў, іх умоўна-знакавае сэнсавое значэнне. У якасці С. выступаюць пэўныя прадметы, расліны, жывёлы, з'явы прыроды, колеры і г.д. Сусветна вядомыя вобразы-сімвалы Ікара, Праметэя, Голуба і інш. С. блізкія да метафары і алегорыі. У адрозненне ад іх С. больш свабодныя ад традыцыйных пераносаў аднаго значэння на іншае. Сутнасць С. раскрываецца ў супастаўленні з блізкімі паводле значэння, але больш канкрэтнымі паводле сэнсу паняццямі вобраза мастацкага /гл./.

СКЛАДАНАЕ СІНТАКСІЧНАЕ ЦЭЛАЕ — гл. Звышфразовае адзінства.

СТЫЛІЗАЦЫЯ — 1/ імітацыя, падробка чаго-небудзь пад што-небудзь; 2/ мэтанакіраванае ўзнаўленне ў мастацкіх творах моўных асаблівасцяў стылю пэўнай эпохі, літаратурнага напрамку, сацыяльнага асяроддзя, індывідуальнай манеры пісьменніка, выбраных аўтарам у якасці аб'екта дэля пераймання.

СТЫЛІСТЫКА — 1/ навука пра стылі /гл./; 2/ раздзел мовазнаўства, у якім вывучаюцца спосабы выкарыстання моўных сродкаў і катэгорый у адпаведнасці з характарам і ўмовамі выказвання, яго мэтай, а таксама сістэма стыляў /гл./ той ці іншай літаратурнай мовы; 3/ раздзел літаратуразнаўства, у якім вывучаецца мова літаратурна-мастацкага твора /гл./ у яе суадносінах з вобразнай структурай і ідэйна-тэматычным зместам гэтага твора, а таксама індывідуальны стыль /гл./ таго ці іншага пісьменніка або цэлага літаратурнага напрамку. Адрозніваюць С. агульную і прыватную, лінгвістычную і літаратуразнаўчую, функцыянальную /тэарэтычную/ і прыкладную /практычную/, параўнальную і супастаўляльную, а таксама С. мовы і маўлення. Гл. Лінгвастыстыка.

СТЫЛІСТЫЧНЫ ЭКСПЕРЫМЕНТ — гл. Лінгвістычны эксперымент.

СТЫЛІСТЫЧНЫЯ ФІГУРЫ — гл. Фігуры маўлення.

СТЫЛЬ — 1/ функцыянальная разнавіднасць літаратурнай мовы, што адрозніваецца адборам моўных сродкаў і ўжываннем іх у адпаведнасці са зместам, тэмай, задачамі і сітуацыяй маўлення. С. мовы; 2/ выкарыстанне функцыянальнай разнавіднасці мовы ў канкрэтнай сітуацыі маўлення. С. маўлення; 3/ пабудова маўлення ў адпаведнасці з нормамі граматыкі і словаўжывання. Так званы С. складаны, цяжкі, лёгкі, даступны і г. д.; 4/ адбор сродкаў мовы, заснаваны на экспрэсіўна-стылістычнай іх афарбоўцы. С. урачысты, зніжаны і г.д.; 5/ характэрная для таго ці іншага літаратурнага жанра /гл./, пісьменніка ці яго твора сукупнасць прыёмаў выкарыстання моўных сродкаў. Гэта можа быць С. апавесці К.Чорнага "Лявон Бушмар", С. самога К.Чорнага і інш.

150. 136018

СТЫЛЬ ІНДЫВІДУАЛЬНЫ — пісьменніцкая індывідуальнасць, сродкі і спосабы аўтарскага пісьма. Паводле „Энцыклапедыі літаратуры і мастацтва Беларусі“, стыль — гэта выяўленыя пачуццём вузлавя, найбольш характэрныя лініі спалучэння зместу і формы, што з’яўляюцца носьбітамі адзінства твора і адначасова асаблівасцей аўтарскай індывідуальнасці. У савецкай тэорыі мастацтва — гэта і светапогляд мастака, і метады мастацкі /гл./, і вобраз мастацкі /гл./, і комплекс элементаў формы і зместу, і шмат інш.

СТЫЛЬ МАСТАЦКІ — адзін з асноўных функцыянальных стыляў мовы /побач з афіцыйна-справавым, навуковым, публіцыстычным і гутарковым як базавымі стылямі той ці іншай літаратурнай мовы/, што ўтвараецца сістэмай моўных сродкаў мастацкай літаратуры ў яе галоўных родах — эпасе, лірыцы і драме. С.М. выкарыстоўваецца ў эстэтычнай сферы знасін, абслугоўвае патрэбы духоўнага жыцця грамадства. Гэтым стылем пішуча літаратурныя творы розных жанраў /гл./.

СЮЖЭТ — сістэма падзей у творы, у якіх раскрываецца і развіваецца характар. С. звычайна грунтуецца на канфікце, на супярэчнасцях, што ўзнікаюць паміж дзейнымі асобамі /персанажамі, героямі/, іх поглядамі і перакананнямі, пачуццямі і імкненнямі. Развіццё С. ідзе па наступных этапах: экспазіцыя /у ёй аўтар знаёміць з месцам, часам дзеяння і героямі /персанажамі, дзейнымі асобамі/; завязка /падзея або некалькі падзей, якія ўцягваюць дзейных асоб у канфікт, спрэчку, барацьбу/; развіццё дзеяння /падзеі, якія вынікаюць з сутыкнення, барацьбы дзейных асоб/; кульмінацыя /момант найвышэйшага напружання ў развіцці дзеяння/; развязка /падзея, у якой вырашаецца канфікт і пасля якой развіццё дзеяння спыняецца/.

ТАНАЛЬНАСЦЬ — 1/ складаны комплекс прасадычных элементаў, якія ўключаюць мелодыку, рытм, інтэнсіўнасць, тэмп, тэмбр і лагічны націск, што служаць у сказе як для выражэння розных сінтаксічных катэгорый і значэнняў, так і экспрэсіўных і эмацыянальных афарбовак; гл. Рытмамелодыка; 2/ прынцып арганізацыі гарманічнага цэлага на аснове падпарадкавання сугуччаў, тонаў, паслядоўнасцей і інш. цэнтральнаму элементу; 3/ сістэма лагічна дыферэнцыраваных сувязей на аснове галоўнага тону, які рэгулюе прыцягненне гукавышшых элементаў.

ТРАНСЛІНГВІСТЫКА — тое, што і Лінгвістыка тэксту /гл./.

ТРОПЫ — 1/ адзін з найважнейшых і старажытнейшых прыёмаў стварэння мастацкага вобраза /гл./; 2/ слоўныя вобразы, заснаваныя на ўжыванні слоў, словазлучэнняў, сказаў з пераносным значэннем дзея

ўзмацнення выяўленчасці і выразнасці маўлення. Т. дапамагаюць лаканічна і вобразна выявіць сутнасць з’явы, індывідуалізаваць яе, даць ёй ацэнку. У мове мастацкіх твораў Т. адгрываюць вельмі важную ролю; пашыраюць магчымасці пазнання і адлюстравання жыцця, павялічваюць сэнсавую ёмістасць слова, ўзбагачаюць маўленне новымі адценнямі, дапамагаюць пісьменніку ствараць яркія вобразы і праявіць сваю ацэнку жыццёвых з’яў, свае адносіны да іх. Адрозніваюць Т. простыя: эпітэт, параўнанне; складаныя: метафара, метанімія, сінекдха, алегорыя, сімвал /гл./, гіперба-ла, літота, іронія, гратэск, перыфраза, паэтычны этымалагізм; канкрэтна-пачуццёвыя: успрымаюцца з дапамогай асацыятыўных магчымасцей зроку, слыху, дотыку, нюху і смаку; умоўна-асацыятыўныя: вызначаюцца вялікай доляй умоўнасці, здольнасцямі лагічнага мыслення чалавека, яго ведаў, жыццёвай дасведчанасці. Багацце Т. прад-вызначае метафарычны /„вобразны“/ стыль, адсутнасць іх — аўталагічны /„бязвобразны“/ стыль маўлення. Гл. Фігуры маўлення.

ТЫПІЗАЦЫЯ — працэс раскрыцця і ўзнаўлення тыповых характараў і тыповых абставін у літаратурна-мастацкім творы /гл./, асноўны метады мастацкага пазнання, адлюстравання тыповага /гл./.

Ажыццяўляецца шляхам вобразнага выяўлення ў прыродзе, грамадскім і духоўным жыцці эстэтычна значымых заканамерных прыкмет, што з’яўляюцца агульнымі для ўсіх ці большасці індывідуальных з’яў і прадметаў данага віду або роду. У аснове Т. — наяўнасць тыповага ў самой рэчаіснасці і здольнасць мастацкага мыслення да абагульнення мастацкага /гл./, вобраза мастацкага /гл./.

ТЫПОВАЕ — адзінства агульнага і індывідуальнага ў канкрэтна-пачуццёвым вобразе /мастацкім вобразе, вобразе-характары, вобразе-тыпе/. У тыповых характарах і іх узаемадзеянні, у іх сувязях з абставінамі рэчаіснасці, па-мастацку ўвасоблены змест і сутнасць канкрэтных узаемаадносін асобы з грамадствам, навакольным светам, часам. Т. — гэта форма мастацкага абагульнення жыцця, уласцівая рэалізму. У рамантычных творах, напрыклад, пісьменнік ідзе шляхам ідэалізацыі характараў, паказу герояў і абставін незвычайных, выключных. У Т. адлюстроўваюцца і агульначалавечыя рысы. Літаратурныя вобразы-тыпы і вобразы-характары маюць вялікае пазнавальнае і выхаваўчае значэнне. Яго маюць не толькі станоўчыя, але і адмоўныя вобразы-тыпы і вобразы-характары: яны „папярэджаюць“ нас ад памылак у жыцці, паказваюць, да чаго апошнія прыводзяць.

ТЕКСТ — 1/ написане, надруковане /выказанне, абзац, раздел твора і г.д./ або выказане вусна паведамленне, якое характарызуецца сэнсавай і структурнай завершанасцю, яго можна ўзнавіць, паўтарыць у тым самым выглядзе; 2/ паслядоўнасць з некалькіх ці многіх сказаў, пабудаваных адпаведна з правіламі і сэнсавымі заканамернасцямі той ці іншай мовы /яе звязнасцю, парадкам слоў і інтанацыяй/; 3/ твор пісьменнасці, літаратуры ці фальклору, што напісаны, надрукаваны ці бытуе ў вуснай форме; 4/ аўтарскі твор без каментарыяў і дадаткаў да яго; 5/ слоўная частка ілюстраванага выдання. Гл. Літаратурна-мастацкі текст, Інтэртэкстуальнасць, Тэорыя тэксту, Тэксталогія.

ТЕКСТАЛОГІЯ — 1/ дапаможная галіна навукі ў літаратуразнаўстве, якая займаецца вывучэннем тэксту, устанаўленнем варыянтаў і галоўнай рэдакцыі твораў, а таксама тлумачэннем тэксту пры публікацыі; 2/ галіна філалогіі, што вывучае гісторыю тэксту твораў пісьменнасці, літаратуры і фальклору для далейшага даследавання і публікацыі. Галоўная задача Т. — устанаўленне і крытычнае прачытанне тэксту на падставе вывучэння яго крыніц /рукапісаў, друкаваных выданняў/, класіфікацыі і інтэрпрэтацыі перапрацовак тэксту, выяўленне скажэнняў, зробленых пачочнымі асобамі. Т. патрабуе шырокай дасведчанасці даследчыка, выкарыстання даных бібліяграфіі, крыніцазнаўства, палеаграфіі, археаграфіі, гісторыі грамадскай думкі, мовы і г.д. Гл. Герменеўтыка, Інтэрпрэтацыя тэксту, Лінгвістыка тэксту, Тэорыя тэксту.

ТЕОРЫЯ ІНФАРМАЦЫІ — 1/ раздзел кібернетыкі, у якім вывучаюцца спосабы вымярэння, перадачы, ператварэння і захавання інфармацыі; 2/ агульная тэорыя сувязі, якая распрацоўвае эфектыўныя метады перадачы інфармацыі па лініях сувязі. Тут вывучаюцца праблемы аптымальнага кадыравання і фільтрацыі інфармацыі, выяўленне і прадаказанне сігналаў. Даследуюцца таксама пытанні аналізу змястоўнасці і вызначэння камтоўнасці інфармацыі.

ТЕОРЫЯ ТЭКСТУ — філалагічная навука, асноўным аб'ектам якой з'яўляецца вербальны /слоўны/ тэкст, асабліва з боку яго звязнасці і суцэльнасці. Агульная функцыянальная накіраванасць Т.Т. асабліва важная для аналізу мастацкага тэксту, дзе праводзіцца вызначэнне лжых і нялжых сэнсаў, улічваючы паказчыкі ўсіх моўных узроўняў. Т.Т. адрозніваецца ад ранейшых чыста апісальных падыходаў да тэксту ўстаноўкай на абавязковае дэкадыраванне змястоўнага боку.

УНУТРАНАЯ ФОРМА СЛОВА /ФРАЗЕАЛАГІЗМА/ — матываваная сувязь гука-

вой абалонкі /іншых кампанентаў/ слова /фразеалагізма/ з яго значэннем: пятніца /пяты дзень тыдня/, намыліць шыю /увагнаць у пот, нібы памыць з мылам/. У.Ф.С./Ф/ з часам забываецца, і яе ўстана-віць дазваляе этымалагічны аналіз слова /фразеалагізма/.

ФАБУЛА — 1/ сістэма знешняга дзеяння ў творы, якая можа перадавацца немастацкім спосабам, пераказвацца; 2/ тое, што і сюжэт /гл./.

ФІГУРЫ МАЎЛЕННЯ — выслоўі, фразы, якія выкарыстоўваюцца дзеля ўзмацнення выразнасці выказвання. Вылучаюцца своеасаблівай сінтаксічнай будовай. Падзяляюцца на рытарычныя і стылістычныя /сінтаксічныя/ фігуры. Да рытарычных Ф.М. адносяцца рытарычнае пытанне, рытарычны зваротак і рытарычны вокліч. Да стылістычных Ф.М. адносяцца разнастайныя паўторы /анафара, эпіфара, кальцо, падваенне, шматгалучнікавасць, шматпрыназоўнікавасць і інш./, усе віды і формы парушэння звычайнай сінтаксічнай ці лагічнай сувязі /інверсія, анакалуф, эліпсіс, недаказ і інш./, супастаўленне і супрацьпастаўленне пэўных сінтаксічна-інтанацыйных адзінстваў /паралелізм, антитеза, ампліфікацыя, перыяд і інш./.

ФОНІКА — 1/ раздзел паэтыкі, які вывучае гукавую арганізацыю вершаванай мовы /гл./; 2/ гукавая арганізацыя вершаванай мовы: рытм, рыфма, строфіка, паэтычны сінтаксіс /рытмамелодыка і мелодыка/, інтанацыя; 3/ гукапіс /алітэрацыя, гукаперайманне, асананс і інш./.

ФОРМЫ МАЎЛЕННЯ — 1/ маўленне як вынік маўленчай дзейнасці: гаварэнне, слуханне, пісьмо, чытанне; 2/ маўленне як разнавіднасць камунікацыі пры дапамозе мовы: літаратурнае і нелітаратурнае /дыялектнае/; 3/ маўленне як разнавіднасць літаратурнай мовы: вуснае і пісьмовае; 4/ маўленне як выказанне /гл./ ці тэкст /гл./: аўтарская мова /гл./, мова дзейных асоб /гл./, простая мова, ускосная мова, няўласна-простая мова; 5/ маўленне як дыялог /гл./ і маналог /гл./.

ФРАГМЕНТ — 1/ асобная частка ці ўрывак кампазіцыйнага адзінства; 2/ урывак тэксту.

ФРАГМЕНТАРНЫ АНАЛІЗ ТЭКСТУ — лінгвістычны /стылістычны/ аналіз якой-небудзь часткі /нават самай мінімальнай/ тэксту /гл./.

ФУНКЦЫЯНАЛЬНА-СТЫЛІСТЫЧНАЯ АФАРБОўКА — тып афарбоўкі /гл./, звязаны з непасрэднай прыналежнасцю да пэўнага функцыянальнага стылю /гл./.

ЧАСТКОВЫ ЛІНГВІСТЫЧНЫ /СТЫЛІСТЫЧНЫ/ АНАЛІЗ ТЭКСТУ — тое, што і Фрагментарны аналіз тэксту /гл./.

ШМАТСТУПЕННЫ ЛІНГВІСТЫЧНЫ /СТЫЛІСТЫЧНЫ/ АНАЛІЗ ТЭКСТУ — лінгвіс-

тычны /стылістычны/ аналіз тэксту з выкарыстаннем метадаў і прыёмаў літаратуразнаўчага, тэксталагічнага, эстэтычнага і інш. Гл. Комплексны аналіз /мастацкага/ тэксту.

ЭКЗЕГЕТИКА — 1/ вучэнне пра спосабы навуковага прачытання, разумення, філалагічнага тлумачэння і інтэрпрэтацыі літаратурна-мастацкага твора /тэксту/ у спалучэнні з рэканструкцыяй яго /пераважна старажытнага/; 2/ тое, што і Герменеўтыка, Інтэрпрэтацыя тэксту, Тэксталогія /гл./.

ЭМАЦЫЯНАЛЬНА-ЭКСПРЭСІЎНАЯ АФАРБОВКА — тып афарбоўкі /гл./ моўных сродкаў, якая ўбірае ў сябе не толькі паняцці высокага, урачыстага, нізкага, пагардлівага і г.д. адцення слоў, словаформ і словазлучэнняў, але паняцці становячай ці адмоўнай ацэнкі, у выніку чаго атрымліваюцца эмацыянальна-экспрэсіўна-ацэначныя словы, словазлучэнні, сказы, выказванні, тэксты /гл./.

ЭПІЛОГ — заключная частка літаратурна-мастацкага твора, што ідзе пасля развязкі сюжэта /бывае і ў самым пачатку твора/, у якой паведамляецца пра далейшы лёс дзейнай асобы /герояў, персанажаў/. Адрозніваецца ад пасляслоўя, якое не з'яўляецца працягам сюжэта /гл./.

ЭСТЭТЫЧНАЕ Выхаванне — мэтанакіраваны працэс фарміравання ў чалавека эстэтычных адносін да рэчаіснасці; развіццё эстэтычнай культуры асобы: умення ўспрымаць, ацэньваць і асвойваць эстэтычныя каштоўнасці ў рэчаіснасці і мастацтве /у тым ліку і мастацтве словам/, разумення і перажывання ўсяго спектра эстэтычных з'яў рэчаіснасці і чалавечай свядомасці — прыгожага і агіднага, узнёслага і нізкага, трагічнага і камічнага і інш.

ЭСТЭТЫЧНАЯ ФУНКЦЫЯ МОВЫ /ТВОРА, ТЭКСТУ/ — прызначэнне моўных /моўна-выяўленчых/ сродкаў задавальняць патрэбы эстэтычнага /воображаемага/ мыслення і ўздзеяння на эстэтычныя ўстаноўкі адрасата /чытача, слухача, гледача/. Адзін з асноўных кампанентаў прагматычнай функцыі мовы, або функцыі ўздзеяння, побач з пабуджальнай, эмацыянальнай, эмацыянальна-ацэначнай, экспрэсіўнай, кантактнай і інш.

ЭУФЕМІЗМ — больш культурны, далікатны ці прыгожыя словы або словазлучэнні, якімі замененыя непрыемныя ці непрыстойныя словы або словазлучэнні: недалёкі чалавек замест дурань, ухіляцца ад ісціны — ілгач, нябожчык — мярцвяк, хірургічнае ўмяшанне — аперацыя, перайсці ў паважаны ўзрост — стаць старым і г.д. Часта Э. выступаюць у ролі сінонімаў, і таму ўспрымаюцца як пэўны мастацкі прыём. У якасці Э. могуць ужывацца асобныя выразы метафарычнага, метанімічнага і перафразычнага характару.